

કમિશનરશ્રી શાળાઓની કચેરી,
બ્લોક નં.૯, પહેલો માળ,
ડૉ.જીવરાજ મહેતા ભવન,
ગાંધીનગર.

તારીખ : ૨૯/૦૭/૨૦૧૯

પ્રતિ,
જિલ્લા શિક્ષણાધિકારીશ્રી,
જિલ્લા શિક્ષણાધિકારીશ્રીની કચેરી,
તમામ.

વિષય:- સને ૨૦૧૯-૨૦ના વર્ષમાં જિલ્લા કક્ષાએ તેમજ રાજ્ય કક્ષાએ શ્રેષ્ઠ શાળાને પ્રોત્સાહક ઈનામ આપવા બાબત.

સંદર્ભ :- શિક્ષણ વિભાગનો તા.૨૬-૦૪-૨૦૧૯ નો ઠરાવ ક. બમશ/૧૧૧૮/૧૬૯૪/૭

શ્રીમાન,

સવિનય ઉપરોક્ત વિષય અને સંદર્ભ પરત્વે જણાવવાનું કે, સને ૨૦૧૯-૨૦ના વર્ષમાં જિલ્લા કક્ષાએ તેમજ રાજ્ય કક્ષાએ શ્રેષ્ઠશાળા તરીકે પસંદ થાય તે શાળાને પ્રોત્સાહક ઈનામ આપવા માટે આપના જિલ્લાની શ્રેષ્ઠ ત્રણ શાળાઓને શાળા દીઠ રૂ.૧.૦૦ લાખ (અંકે એક લાખ પુરા) તથા રાજ્ય કક્ષાએ પ્રથમ નંબરે આવનાર શાળાને રૂ.૫.૦૦ લાખ (અંકે પાંચ લાખ પુરા), બીજા નંબરે આવનાર શાળાને રૂ. ૩.૦૦ લાખ (અંકે ત્રણ લાખ પુરા) અને ત્રીજા નંબરે આવનાર શાળાને રૂ.૨.૦૦ લાખ (અંકે બે લાખ પુરા)નું પ્રોત્સાહક ઈનામ આપવામાં આવશે. આ યોજના હેઠળ શૈક્ષણિક ગુણવત્તાને ધ્યાનમાં રાખી ઈનામ આપવામાં આવશે તે માટેના નોર્મ્સ રાજ્ય પસંદગી સમિતિ નક્કી કરશે.

ઈનામ વિતરણ સમારોહ જિલ્લા કક્ષાએ જિલ્લા શિક્ષણાધિકારીશ્રીના નેજા હેઠળ યોજાશે. શાળાના આચાર્યશ્રી અને તમામ શિક્ષકોને તેમના સહિયારા પ્રયાસ બદલ પ્રમાણપત્ર એનાયત કરવામાં આવશે. શાળાના નામજોગ આર્થિક પુરસ્કાર એનાયત થશે.

સદરહું યોજનામાં ભાગ લેનાર શાળાઓની સંખ્યાઓમાં વખતો વખત ઘટાડો થયેલ હોવાનું જણાઈ આવતા તથા વધુ શાળાઓ ભાગ લઈ શકે તે આશયથી અગાઉના માપડંડોમાં સુધારા-વધારા કરી શ્રેષ્ઠ શાળા મુલ્યાંકન પત્રક બનાવવામાં આવેલ છે. જે આ સાથે સામેલ રાખી મોકલી આપવામાં આવે છે.

આ યોજના અંતર્ગત શાળાઓને ભાગ લેવા માટે નીચે મુજબ નોર્મ્સ ફરજિયાત કરાયા છે.

૧. જિલ્લા કક્ષાએ ત્રણ શ્રેષ્ઠ શાળા પસંદ કરવા માટે એક શહેર વિસ્તારની અને બે ગ્રામ્ય વિસ્તારની શાળા પસંદ કરવાની રહેશે.

૨. શાળાનું એસ.એસ.સીનું છેલ્લા ત્રણ વર્ષનું સરેરાશ પરીણામ

(ક) જ્યાં માધ્યમિક અને ઉ.માધ્યમિક અથવા માત્ર માધ્યમિક શાળાઓ ચાલે છે તે શાળાઓ માટે.

શહેર વિસ્તાર માટે 75%કે તેથી વધુ તથા ગ્રામ્ય વિસ્તાર માટે 70%કે તેથી વધુ હોવું જોઈએ.

૩. માત્ર ઉચ્ચતર માધ્યમિક શાળા કાર્યરત હોયતો એચ.એસ.સી.નું છેલ્લા ત્રણ વર્ષનું સરેરાશ પરીણામ નીચે મુજબ હોવું જોઈએ.

(ક) માત્ર સામાન્ય પ્રવાહ માટે: શહેર વિસ્તાર -75% કે તેથી વધુ અને ગ્રામ્ય વિસ્તાર - 70% કે તેથી વધુ

(ખ) માત્ર વિજ્ઞાન પ્રવાહ માટે: શહેર વિસ્તાર -70% કે તેથી વધુ અને ગ્રામ્ય વિસ્તાર - 65% કે તેથી વધુ

(ગ) બન્ને પ્રવાહ હોય તો જે પ્રવાહનું પરીણામ વધુ હોય તે ધ્યાને લેવું

(નોંધ:- ઉ.બુ. પ્રવાહ માટે ગ્રામ્ય વિસ્તારની શાળાઓના ધારાધોરણ લાગુ પડશે.)

4. એક વાર જિલ્લા કક્ષાએ અને રાજ્ય કક્ષાએ પ્રોત્સાહક પારિતોષિક મેળવેલ શાળાઓ તે પછીના ત્રણ વર્ષ સુધી શ્રેષ્ઠ શાળા પ્રોત્સાહક યોજનામાં ભાગ લઈ શકશે નહિ.

5. નિયત થયેલ એપ્રાઇઝલ ફોર્મના માપદંડોના કુલ 100 ગુણમાંથી ઓછામાં ઓછા 75 ગુણ જે શાળા મેળવે તે જ શાળા ઇનામ માટે પસંદગીને હકદાર બનશે.

એપ્રાઇઝલ ફોર્મ ઝીણવટપૂર્વક વાંચી પ્રત્યેક વિગત ફરજિયાત ભરવાની રહેશે. દરખાસ્તને હાર્ડ કોપી તેમજ સોફ્ટ કોપીમાં (સોફ્ટ કોપીમાં હેડલાઇન સાથેનું માત્ર પાવર પોઇન્ટ પ્રેઝન્ટેશન) મોકલી આપવું. જેમાં બિનજરૂરી અને લંબાણ પૂર્વકની વિગતો ટાળવી (જેવાંકે, સાંસ્કૃતિક કાર્યક્રમોની આખી સી.ડી., ફોટો આલ્બમ, બિન જરૂરી કાગળો, એક જ પ્રકારના કે એકજ કાર્યક્રમના વધુ પડતા ફોટોગ્રાફ વગેરે) તથા પાયાની શરતોનું ચુસ્તપણે પાલન થતું હોય તો અને તો જ શાળાની દરખાસ્તને ધ્યાને લેવાની રહેશે.

→ જિલ્લાની કોઈ પણ સરકારી કે ગ્રાન્ટેડ માધ્યમિક/ઉ.મા. શાળા ભાગ લઈ શકશે.

→ ભાગ લેનાર માધ્ય./ઉ.મા. શાળાએ આ સાથે સામેલ એપ્રાઇઝલ ફોર્મમાં વિગતો ભરી જિલ્લા શિક્ષણાધિકારીશ્રીને તા. 31/06/2016 સુધીમાં અરજી કરવાની રહેશે.


→ આવેલ અરજીઓના સંદર્ભમાં જિ.શિ.અધિ.શ્રી દ્વારા પેનલ મુલાકાત ગોઠવી શાળાએ રજુ કરેલ વિગતોની ચકાસણી કરવી.

→ આવેલ અરજીઓની ચકાસણી અને રૂબરૂ મુલાકાતના અંતે પસંદ થયેલ અરજીઓની ચકાસણી જિલ્લા પસંદગી સમિતિ કરશે.

→ જિલ્લા કક્ષાએ પસંદગી સમિતિ દ્વારા શ્રેષ્ઠ શાળાની આવેલ દરખાસ્તોની તા.30/06/2016 સુધીમાં ચકાસણી કરી રાજ્ય કક્ષાની સ્પર્ધા માટે જિલ્લા કક્ષાએ પસંદગી પામેલ પ્રથમ ક્રમની શ્રેષ્ઠ શાળાની દરખાસ્ત વિશિષ્ટ પ્રવૃત્તિઓને ધ્યાનમાં રાખી 4x6 ના ફોટોગ્રાફ સહિત A4 સાઈઝના પેપરમાં વધુમાં વધુ 40 પાનાની દરખાસ્ત તા.૧૪/૧૦/૨૦૧૬ સુધીમાં આ કચેરીને રજુ કરવાની રહેશે તેમજ ૨૫ થી ૩૦ સ્લાઈડનું શ્રુતિ ફોન્ટમાં પ્રેઝન્ટેશન રજુ કરવાનું રહેશે.

શ્રેષ્ઠ શાળાની પસંદગી કરવામાં ક્ષતિ રહેવા ન પામે તેની અંગત રીતે ચકાસણી કરી જિલ્લા કક્ષાએ પસંદગી સમિતિ દ્વારા પ્રથમ ક્રમે પસંદ થયેલ શ્રેષ્ઠ શાળાની દરખાસ્ત નિયત સમય મર્યાદામાં મોકલી આપવા તથા શ્રેષ્ઠ શાળા પ્રોત્સાહક ઇનામ યોજનાનો લાભ વધુ શાળા સુધી પહોંચે તેવા પ્રયત્નો કરવા જણાવવામાં આવે છે.

વધુમાં સને ૨૦૧૬-૨૦ના વર્ષમાં આપના જિલ્લાની જે શાળાઓ નોર્મ્સ મુજબ શ્રેષ્ઠ શાળા તરીકે જિલ્લા કક્ષાએ પસંદગી પામેલ તે શાળાઓના નામ, સરનામાની વિગત તથા જિલ્લા કક્ષાએ પ્રોત્સાહક ઇનામ આપવા (જિલ્લા દીઠ ૩ શાળા અને શાળા દીઠ ૧.૦૦ લાખ લેખે) આપને કેટલી રકમની ગ્રાન્ટની જરૂરીયાત છે તેની માહિતી તાત્કાલીક મોકલી આપવાની રહેશે.


સંયુક્ત શિક્ષણ નિયામક

૧૦+૨ શાખા

ગુ.રા. ગાંધીનગર

પરીપત્ર નં- ૨૨૪

ક્રમાંક:યોજના/શ્રેષ્ઠ શાળા/૨૦૧૬-૨૦/ 4558

જિલ્લા શિક્ષણાધિકારી કચેરી,

અમરેલી તા.૦૬/૦૬/૨૦૧૬

ઉપરોક્ત પરીપત્રની જાણ તથા ઇચ્છીત શાળાઓએ તા.૨૫/૦૬/૨૦૧૬ સુધીમાં દરખાસ્ત રજુ કરવા સારુ..


જિલ્લા શિક્ષણાધિકારી

અમરેલી

પ્રતિ,

આચાર્યશ્રી,

સરકારી/ગ્રાન્ટેડ

માધ્યમિક અને ઉ.મા.શાળાઓ તમામ

જિ-અમરેલી

શ્રેષ્ઠ શાળા પ્રોત્સાહક યોજનામાં સામેલ થવા માટે પાયાની શરતો :-

1. જિલ્લા કક્ષાએ ત્રણ શ્રેષ્ઠ શાળા પસંદ કરવા માટે એક શહેર વિસ્તારની અને બે ગ્રામ્ય વિસ્તારની શાળા પસંદ કરવાની રહેશે.
2. શાળાનુ એસ.એસ.સી.નું છેલ્લા ત્રણ વર્ષનું સરેરાશ પરીણામ
➤ જ્યાં માધ્યમિક અને ઉ.માધ્યમિક અથવા માત્ર માધ્યમિક શાળાઓ ચાલે છે તે શાળાઓ માટે.
 - a. શહેર વિસ્તાર માટે : 75% થી વધુ હોવું જોઈએ.
 - b. ગ્રામ્ય વિસ્તાર માટે : 70% થી વધુ હોવું જોઈએ.
3. માત્ર ઉચ્ચતર માધ્યમિક શાળા કાર્યરત હોયતો એચ.એસ.સી.નુ છેલ્લા ત્રણ વર્ષનુ સરેરાશ પરીણામ :
 - a. માત્ર સામાન્ય પ્રવાહ માટે : શહેર વિસ્તાર - 75% અને ગ્રામ્ય વિસ્તાર - 70% કે તેથી વધુ
 - b. માત્ર વિજ્ઞાન પ્રવાહ માટે : શહેર વિસ્તાર - 70% અને ગ્રામ્ય વિસ્તાર - 65% કે તેથી વધુ
 - c. બન્ને પ્રવાહ હોય તો જે પ્રવાહનુ પરીણામ વધુ હોય તે ધ્યાને લેવું➤ ઉ.બુ. પ્રવાહ માટે ગ્રામ્ય વિસ્તારની શાળાઓનાં ધારાધોરણ લાગુ પડશે.
4. એક વાર જિલ્લા કક્ષાએ અને રાજ્ય કક્ષાએ પ્રોત્સાહક પારિતોષિક મેળવેલ શાળાઓ આગામી ત્રણ વર્ષ સુધી શ્રેષ્ઠ શાળા પ્રોત્સાહક યોજનામાં ભાગ લઈ શકશે નહિ.
5. નિયત થયેલ એપ્રાઇઝલ ફોર્મના માપદંડોના કુલ 100 ગુણમાંથી ઓછામાં ઓછા 75 ગુણ જે શાળા મેળવે તે જ શાળા ઇનામ માટે પસંદગીને હકદાર બનશે.

એપ્રાઇઝલ ફોર્મ ભરવા માટેની સૂચનાઓ.

1. એપ્રાઇઝલ ફોર્મની પ્રત્યેક સૂચના ઝીણવટપૂર્વક વાંચી જવી.
2. એપ્રાઇઝલ ફોર્મની પ્રત્યેક વિગત ફરજિયાત આપવી.
3. દરખાસ્તને હાર્ડ કોપી તેમજ સોફ્ટ કોપીમાં રજૂ કરવાની રહેશે.
4. સોફ્ટ કોપીમાં હેડલાઇન સાથેનું માત્ર પાવર પોઇન્ટ પ્રેઝન્ટેશન બનાવવાનું રહેશે.
5. એપ્રાઇઝલ ફોર્મના દરેક વિભાગમાં જે માપદંડ આપવામાં આવ્યાં છે તેની સત્યતાની ખાતરી રૂપ માત્ર જરૂર પુરતાં ફોટો ગ્રાફ અને ટ્રેકનોઇ સાથેનું પાવર પોઇન્ટ પ્રેઝન્ટેશન બનાવવાનું રહેશે. બિનજરૂરી અને લંબાણ પૂર્વકની વિગતો ટાળવી. (જેવાંકે, સાંસ્કૃતિક કાર્યક્રમોની આખી સી.ડી., ફોટો આલ્બમ, બિન જરૂરી કાગળો, એક જ પ્રકારના કે એકજ કાર્યક્રમના વધુ પડતા ફોટોગ્રાફવગેરે)
6. પાયાની શરતોનું ચુસ્તપણે પાલન થતું હોય તો અને તો જ શાળાની દરખાસ્તને ધ્યાને લેવાની રહેશે.